

Врз основа на член 14, став 1, точка 11 од Статутот на Општина Крива Паланка , (Службен гласник на Општина Крива Паланка бр.8/2010, 8/2014 02/2018, 03/2019, 08/21), Советот на Општина Крива Паланка на седницата одржана на ден **...12.2023**.година донесе

## **ПРОГРАМА**

*За активностите на Општина Крива Паланка од  
областа на спорт за 2024 година*

### **I. ВОВЕД**

Спортот и здравите навики се клучни за правилен развој на младите генерации. Водена од ова начело општината во последните години дава големо значење и фокус на правилен развој на младите луѓе и создавање на услови за креирање и одржување на креирање на здрави генерации. Програмата е изработена во согласност со Зоканот за локална самоуправа, Законот за младинско учество и младински политики, а имплементирани се и одредби и од Законот за еднакви можности на мажите и жените и во неа се утврдуваат и целите на политиката на Општина Крива Паланка во делот на спортот, особено младите и креирање на здрави генерации. Програмата за активности во областа на спортот во Општина Крива Паланка за 2024 година дава можност на локалните спортски клубови да предлагаат сопствени програмски активности преку јавен повик и да добијат финансиска поддршка од Буџетот на општината. Изборот на програмските активности и висината на доделените средства ќе го вршат комисији формирани со акт на Градоначалникот на Општина Крива Паланка врз основа на критериуми и правилници, донесени од Советот на Општина Крива Паланка

Дополнително, преку оваа програма се обезбедуваат стипендии за ученици-талентирани спортисти од основните и средното училиште во градот преку јавен повик за доделување на буџетски средства за стипендирање на талентирани ученици – спортисти.

Во Програмата за 2024 година како новина се предвидува и вклучување на лицата со попреченост, за кои општината предвидува набавка на спортска опрема и спортски реквизити и помагала за спорт, со единствена цел овозможување на еднаков пристап за сите граѓани.

### **II. ЦЕЛИ НА ПРОГРАМАТА**

Основни цели на Програмата за активностите на Општина Крива Паланка во областа на спорт во 2024 година се:

- зголемено учество на општината во процесот на организирање и збогатувањето на спортско-рекреативниот живот во на локалните граѓани и граѓанки;
- стимулирање на развојот на спортот преку доделување на награда за најдобар спортист и спортистка за тековната година;
- стимулација на развој и унапредување на училишните спортови;
- Создавање услови за реализирање на спортско-рекреативните активности на граѓаните, жените и мажите, девојчињата и момчињата, особено младите и здруженијата на граѓани од областа на спортот;
- поддршка и афирмација на сите спортски клубови и поединци кои

постигнуваат успех во Република Северна Македонија и надвор од неа;  
- создавање на услови за меѓународна соработка и промоција на локалниот спорт и вмрежување во меѓународни рамки

### III. АКТИВНОСТИ

Активностите во областа на спортот Општина Крива Паланка ќе бидат фокусирани на поттикнување и поддршка во процесот на остварувањето на целите на оваа Програма, а тие се воглавном:

- Доделување на стипендии за талентирани ученици/чки – спортисти/ки од основните и средното училиште во општината за 2024 година,
- Финансиска поддршка на програмски активности на спортски здруженија и спортски клубови со седиште во Општина Крива Паланка,
- Организирање на спортски настани манифестации од интерес на општината и на локалната заедница, со фокус на младите луѓе,
- Поддршка на развојот на училишните спортови во градот и мотивирање на стручниот кадар и наставниците/професорите за понатамошен развој и унапредување на спортот
- Обезбедување на расположивост и поволни услови за користење на сите објекти за спорт и рекреација во надлежност на општината,

Во 2024 година општината ќе продолжи со изнаоѓање на модел и нови мерки за финансирање на спортските клубови и спортските работници и работнички преку доработка и официјализирање на методологија за поддршка на локални спортски клубови, односно институциска поддршка и формирање на Фонд за спорт кој ќе се финансира со средства од локалните и други бизнис субјекти од нивната општествена одговорност и издвојување на средства од општинскиот буџет на Крива Паланка преку т.н. метод „денар за спорт“. Овие средства ќе бидат директно вбризгувани до постоечките спортски клубови со посебен Правилник и акт за категоризација, со цел помагање и нивно понатамошно унапредување и развој.

Во програмата за развој на спортот за 2024 година, активностите во главном се поделени на:

- 1. Активности од областа на спортот и физичката култура кои Општина Крива Паланка ќе ги организира, реализира и ќе обезбеди директна поддршка со средства од сопствениот буџет за 2024 година**

Активност	Носител на активността	Предвиден период на имплементација	Вкупно предвидени средства	Извор на финансирање/ Буџетско konto	Резултати / родови индикатори
Стипендирање на талентирани спортисти и спортистки кои се ученици/ученички во основно и средно образование	Општина Крива Паланка	Септември / октомври	585.000,00	Буџет на општина Крива Паланка 464120 LO	Број на доделени стипендии во основно и средно училиште, разделен по пол
Организирање на турнир во мал фудбал	Општина Крива Паланка КМФ Осогово 2022 Академија Осогово 2022	По утврден календар	200.000,00	Буџет на Општина Крива Паланка 464990 Други спонзори/донатори	Пол по % од вкупен број на натпреварувачите на турнирот Пол по % од вкупен број на судиите
Организирање на настан „ФУДБАЛ ЗА СИТЕ“	Општина Крива Паланка Здружение ТАКТ Општински училишен спорт	Август	120.000,00	Буџет на Општина Крива Паланка 464990 Други спонзори/донатори	Пол по % од вкупниот број на дечиња-учесници на настанот
Организирање на настан проелтен мајски крос за учениците во локалните училишта Општина Крива Паланка Здружение ТАКТ Општински училишен спорт	Општина Крива Паланка Општински училишен спорт	Мај	30.000,00	Буџет на Општина Крива Паланка 464990 Други спонзори/донатори	Пол по % од вкупниот број на дечиња-учесници на настанот
Финансиска поддршка на организирање на турнир во мал фудбал во чест на загинатите бранители во 2001г.	Здружение на семејствата за загинатите припадници на вооружените сили – Херои на Македонија 2001-15	Мај-Јуни	60.000,00	Буџет на Општина Крива Паланка 423410 / 42520 LO Други спонзори/донатори	Пол по % од вкупниот број на натпреварувачи/учесници на настанот

## 2. Поддршка на програмски активности на локални спортски клубови и здруженија по поднесени програми на Јавен конкурс за распределба на буџетски средства за финансирање на програмски активности на спортски клубови и здруженија за 2024 година

Оваа активност ќе се спроведе преку објавување на Јавен повик за распределба на буџетски средства за финансирање на програмски активности на локалните спортски здруженија и клубови врз основа на категоријата на натпреварување и масовноста, односно бројот на членови и спортисти на клубот. По пријавувањето на спортските здруженија и клубови на повикот и поднесувањето на нивните годишни програми за 2024 година е одредена висината на износот на финансиската поддршка за секој клуб

поединечно и тоа:

Име на спортски клуб	Период на имплементација	Вкупно доделени средства од буџетот	Програма/конто	Родови индикатори

#### IV. ФИНАНСИРАЊЕ

Средствата за реализирање на Програмата на Општина Крива Паланка за активностите во областа на спортот за 2024 година, во вкупен износ од **00.000 денари** се обезбедуваат од Буџетот на Општина Крива Паланка за 2024 година и тоа од Програма - спорт и рекреација, потпрограма LO потставка 464120, потставка 464990, потставка 425990 и потставка 423990, и тоа.

#### V. СПРОВЕДУВАЧ НА ПРОГРАМАТА

Спроведувањето на Програмата на Општина Крива Паланка во областа на спортот за 2024 година е во надлежност на Градоначалникот на Општина Крива Паланка, преку Секторот за општи и правни работи, финансиски прашања и локален економски развој / Одделение за јавни дејности, економски развој и информатичка технологија.

#### VI. ЗАВРШНА ОДРЕДБА

Оваа Програма влегува во сила со денот на објавувањето во “Службен гласник на Општина Крива Паланка“, а ќе се применува од 01.01.2024 година.

Број **.....**

Крива Паланка

СОВЕТ НА ОПШТИНА КРИВА ПАЛАНКА  
ПРЕТСЕДАТЕЛ,  
Изабела Павловска с.р.